

---

Sagareshvaralingashivakshetre Bhillena Vanasamrakshana Varnanam

सागरेश्वरलिंगशिवक्षेत्रे भिल्लेन वनसंरक्षणवर्णनम्

Document Information



---

Text title : Sagareshvaralingashivakshetre Bhillena Vanasamrakshana Varnanam

File name : sAgareshvaralingashivakShetrebhillenavanasaMrakShaNavarNanam.itx

Category : shiva, shivarahasya, raksha

Location : doc\_shiva

Proofread by : Ruma Dewan

Description/comments : shrIshivarahasyam | bhargAkhyah panchamAMshaH | adhyAyaH 31|| -

Latest update : June 18, 2023

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 1, 2024

*sanskritdocuments.org*

---



# ನಾಗರೇಶ್ವರಲಿಂಗಶಿವಕ್ಷೇತ್ರೇ ಭಿಲ್ಲೇನ ವನಸಂರಕ್ಷಣವರ್ಣನಂ



(ಶಿವಗೌರೀಸಂವಾದೇ)

ಈಶ್ವರಃ -

ಅತ್ರೇತಿಹಾಸಂ ವಕ್ಷ್ಯಾಮಿ ಸಾವಧಾನಮನಾಃ ಶ್ರುಣು .

ತತ್ರ ಬಿಲ್ವವನೇ ಕಶ್ಚಿದಾಸೀದ್ ಭಿಲ್ಲೋ ಧನುರ್ಧರಃ .. 36..

ಸ ಬಿಲ್ವಭೂರುಹಾಣಾಂ ಚ ಪಾಲಕೋಽಭೂಚ್ಛುಚಿಸ್ಮಿತೇ .

ತಸ್ಯಾಪಾರೈಃ ಪುಣ್ಯಬಲೈರ್ಭಿಲ್ಲಸ್ಯಾಪ್ಯಭವನ್ಮತೀ .. 37..

ವನದಂತಿಭಯಾರ್ಥಂ ಚ ತೇನ ಕಂಟಕಪಂಕ್ತಿಭಿಃ .

ವನಸ್ಯಾವರಣಂ ಚಕ್ರೇ ಪ್ರಬಲೈಃ ಕಾಷ್ಠಸಂಯಮೈಃ .. 38..

ವರಾಹಮಹಿಷಾಣಾಂ ಚ ಗಜಶುಂಡಾರದೈಸ್ತದಾ .

ವೃಕ್ಷಮೂಲಾನಿ ಭಜ್ಯಂತೇ ಮೃಗಾಣಾಂ ಚ ಭಯಾತ್ ತದಾ .. 39..

ಮತ್ತಾಃ ಕರಟಿನೋ ಘೋರಾಃ ಸ್ವಶುಂಡಾವಲಯೈರ್ಧೃತಾಂ .

ನವಾರುಣಾಂ ಬಿಲ್ವಶಾಖಾಂ ಭಂಕ್ತ್ವಾ ಭುಕ್ತ್ವಾ ಪ್ರಯಾಂತಿ ಚ .. 40..

ಸ ಪ್ರಾತರ್ಬಿಲ್ವಶಾಖಾಂ ತಾಂ ದೃಷ್ಟ್ವಾ ಹಸ್ತಿವಿಮರ್ದಿತಾಂ .

ದುಃಖಿತಃ ಸ ತದಾ ಗೌರಿ ತಸ್ಮಿನ್ನೇವಾಕರೋದ್ವನೇ .. 41..

ಸ್ವಕುಟೀಂ ಪರ್ಣಕೈಃ ಶಾಖಿಶಾಖಾವ್ರಜಮನೋಹರಾಂ .

ಪುತ್ರೈಶ್ಚ ಬಾಲಕೈಃ ಸಾರ್ಧಂ ಪತ್ನ್ಯಾ ತತ್ರಾವಸಚ್ಚಿವೇ .. 42..

ಕುದ್ಗಾಲಪಿಟಕೋದ್ಗಾಮಹಸ್ತೋ ನಿತ್ಯಂ ಧನುರ್ಧರಃ .

ಹಸ್ತಿಯೂಥಾಂಶ್ಚ ಮಹಿಷಾನ್ ವರಾಹಾಂಸ್ತಾಡಯತ್ಯಪಿ .. 43..

ಸ ಶರೈಸ್ತೀಕ್ಷಣಭಾಲೈಶ್ಚ ದಂತಿಕುಂಭೇಷು ಶಾಂಕರಿ .

ಶೃಂಗಾಂತರೇಷು ಮಹಿಷಾನ್ ದಂಷ್ಟ್ರಾಸಂಧಿಷು ಸೂಕರಾನ್ .. 44..

ತದ್ಭಯಾನೋಪಸರ್ಪಂತಿ ತದ್ಬಿಲ್ವವನಮಂಜಸಾ .

ಕಂದಮೂಲಫಲೈರೇವ ಜೀವನ್ ಸ ಕಣಯಾಚಕಃ .. 45..

ಸಕುಟುಂಬಸ್ತದಾ ತಸ್ಥೌ ತಸ್ಮಿನ್ ಬಿಲ್ವಾಘಾಕಾನನೇ .

ಸೂಕ್ಷ್ಮಮಾರ್ಗಃ ಕೃತಸ್ತೇನ ಗಮನಾಗಮನೇ ತದಾ .. 46..

ತಮಾಮಂತ್ರೈಶ್ಚ ವ ಮುನಯೋ ಗೃಹ್ಣಂತಿ ಸ್ವಪಲ್ಲವಾನ್ .

ಬಿಲ್ವಮೂಲೇಷು ಲಿಂಗಾನಿ ಸ್ಥಾಪಯಿತ್ವಾಚ್ಛಯಂತಿ ಚ .. 47..

ಕೋಮಲೈರ್ಬಿಲ್ವಪತ್ಯೈಶ್ಚ ತ್ರಿಕಾಲಂ ಭುವನೇಶ್ವರಿ .  
 ತ್ರಿಯಂಬಕಮಹಾಮಂತ್ರೈಃ ಶೈವಾಃ ಸಂಪೂಜ್ಯಯಂತ್ಯುಮೇ .. 48..  
 ತಾನ್ ದೃಷ್ಟ್ವಾ ಸತತಂ ಭಿಲ್ಲಸ್ತುಷ್ಟಿಮಾಪ್ನೋತಿ ನಿತ್ಯಶಃ .  
 ತೇ ಭಿಲ್ಲಂ ಪೂಜಯಂತ್ಯೇವ ವಾಗ್ಭಿಶ್ಚ ಕಣದಾನತಃ .. 49..  
 ಸ ಭಿಲ್ಲಃ ಶೈವಸಂಗತ್ಯಾ ಬಿಲ್ವಾನಾಂ ಪಾಲನೇನ ಚ .  
 ಮಮ ಪ್ರಿಯತರೋ ನಿತ್ಯಮಭೂಚ್ಚ ಗಿರಿಕನ್ಯೇಕೇ .. 50..  
 ಬಿಲ್ವಮೂಲಾನಿ ಸರ್ವಾಣಿ ಕುದ್ದಾಲೈರ್ಬಾಲಕೈಃ ಸಹ .  
 ಖಾತ್ವಾ ತನ್ಮೂಲದೇಶೇಷು ಕೃಮಿದಷ್ಟಾಂಶ್ಚ ಪಲ್ಲವಾನ್ .. 51..  
 ಧರ್ಮಕಾಲೇಷು ತತ್ಪತ್ನೀ ಜಲಮಾದಾಯ ಭೂರಿಶಃ .  
 ಘಟೈಸ್ತದಾ ಮಹಾದೇವಿ ಕರೋತಿ ವನಪಾಲನಂ .. 52..  
 ಕರೋತಿ ಜಲದಾನಂ ಸಾ ಬಾಲಬಿಲವಪ್ರರೋಹಣೇ .  
 ಕೃಮಿದಷ್ಟಾನಿ ಪತ್ರಾಣಿ ಲೂತಾತಂತುವೃತ್ತಾನ್ಯಪಿ .. 53..  
 ಭಿತ್ವಾ ಭಿತ್ವಾ ಪಾತಯತಿ ಬಿಲ್ವಭೂರುಹಪಾಲಿಕಾ .  
 ತನ್ಮೂಲೇಷು ಮಹಾಶೈವಾಃ ಶಿವಮಂತ್ರಜಪೋತ್ಸುಕಾಃ .. 54..  
 ವಸಂತಿ ನಿಯತಾಹಾರಾಃ ಶಿವಲಿಂಗಾರ್ಚಕಾಃ ಶಿವೇ .  
 ಬಿಲ್ವಪತ್ಯೈಶ್ಚ ಕುಸುಮೈಃ ರುದ್ರಾಧ್ಯಾಯಭಿಷೇಚನೈಃ .. 55..  
 ಪೂಜಯಂತ್ಯೇವ ಗೌರೀಶಂ ತನ್ಮೂಲೇಷು ಮಹೇಶ್ವರಿ .  
 ರುದ್ರಾಧ್ಯಾಯಜಲೈಃ ಶೀತೈಸ್ತನ್ಮೂಲಂ ಶೀತಯಂತಿ ತೇ .. 56..  
 ಸಾಯಂ ತೇ ದೀಪಯಂತ್ಯೇವ ಶಿವಲಿಂಗಂ ನಿರೀಕ್ಷಿತುಂ .  
 ಶಿವಲಿಂಗಾನಿ ತುಂಗಾನಿ ಬಿಲ್ವಯುಕ್ತಾನಿ ಶಂಕರಿ .. 57..  
 ದ್ರಷ್ಟುಮಭ್ಯುದ್ಯತಾಃ ಸರ್ವೇ ದೀಪದೀಪ್ತಿವಿರಾಜಿತಂ .  
 ತತ್ರ ಬ್ರಹ್ಮಾದಯೋ ದೇವಾ ನಾರದಾದ್ಯಾ ಮಹರ್ಷಯಃ .. 58..  
 ದ್ರಷ್ಟುಂ ಗಚ್ಛಂತಿ ನಿಯತಾಃ ಬಿಲ್ವಮೂಲೇ ಶಿವಾರ್ಚನಂ .  
 ಶಿವಲಿಂಗೇಷು ತುಂಗೇಷು ಮಹಾಶೈವಕೃತಂ ತದಾ .. 59..  
 ಸ್ತುವಂತಿ ನೃತ್ಯಂತಿ ಹಸಂತಿ ದೃಷ್ಟ್ವಾ ಭುಂಜಂತಿ ಪಶ್ಯಂತಿ ಮಹೇಶಲಿಂಗಂ .  
 ಜಿಘ್ರಂತಿ ನೈವೇದ್ಯಮಪಾರಪುಣ್ಯದಂ ಶಿವಾಂಘ್ರಿಪುಷ್ಪಾಣಿ ಸುರಾ ಮುನೀಶ್ವರಾಃ ..  
 60..  
 ದೃಷ್ಟ್ವಾ ತ್ರಿಪುಂಡ್ರೋಜ್ಜ್ವಲಮಸ್ತಕಾನಿ ಸುಗಂಧಲಿಪ್ತಾನಿ ಮನೋಹರಾಣಿ .  
 ಸುಬಿಲ್ವಮೂಲೇಷು ಚ ಸಂಸ್ಥಿತಾನಿ ಸಂಪೂಜ್ಯ ಜನ್ಮಾನಿ ಕೃತಾರ್ಥಯಂತಿ .. 61..  
 ತಾನ್ ದೃಷ್ಟ್ವಾ ಪ್ರಮಥಾಧಿನಾಥ ಗಣಪಾನ್ ಬ್ರಹ್ಮಾದಿಕಾಸ್ತೇ ಸುರಾಃ  
 ಧನ್ಯಾ ಮಾನ್ಯಾಕ್ಷಿಭೃಂಗಾ ... ಸುತರಾಂ ಪುಣ್ಯಪುಂಜೇ ನಿಮಗ್ನಾಃ .

ದೃಷ್ಟ್ವಾ ಲಿಂಗಾನುಮೇಶಪ್ರಿಯವರಜನಿತಾಪಾರಪಾಪೈರ್ವಿಹೀನಾಃ  
ಪ್ರಾಪ್ತಾಃ ಪ್ರಾಣಾತ್ಯಯೇಽಪಿ ಪ್ರಿಯಮಮರವರೈಃ ಭಿಲ್ಲಮೂಲೇಷು ಸಂಸ್ಥಾಃ .. 62..  
ಸೂತಃ -

ಇತ್ಯೇವಂ ಸ್ತುತಿಭಿಃ ಸ್ತುವಂತಿ ಸತತಂ ತದ್ವಿಲ್ವಮೂಲಾರ್ಚಕಾನ್  
ಲಿಂಗೇ ತುಂಗೇ ಮಹೇಶಂ ಜನಿಮೃತಿಜಮಹಾದುಃಖನಾಶಾಯ ಶೈವಾಃ .. 63..  
ಸ ಶೈವಪೂಜಿತಾಪಾರ ಲಿಂಗಾನಿ ವನಪಾಲಕಃ .  
ಪ್ರಣಮ್ಯ ದಾರತನಯೈಃ ಸಂಸ್ತೌತಿ ಪರಮಾರ್ಥತಃ .. 64..

ಭಿಲ್ಲಃ -

ಪಾಹಿ ಬಿಲ್ವವನಮೀಶ್ವರ ಶಂಭೋ ಹಸ್ತಿಹಸ್ತಮೃದಿತಂ ನವಶಾಖಂ .  
ದಂತಿಕೃತ್ತಿವಸ ಮಾಮವ ಶಂಭೋ ಬಂಧುರಾಲಕ ದಯಸ್ವ ಮಯ್ಯಪಿ .. 65..  
ಹರ ಹರ ಮುರಭಿತ್ವಪೂಜಿತಾಂಘ್ರೇ ಸ್ಮರಹರ ಕುರು ಮಯ್ಯಕಿಂಚನೇ ದಯಾಂ .  
ಹರ ಹರ ಗುರುತಾಪಭಾರಂ ಗರಧರ ಶಂಕರ ಚಂದ್ರಶೇಖರ .. 66..

ಈಶ್ವರಃ -

ಇತ್ಥಂ ಶೈವಜನಾನ್ವಿತಂ ಸ ವಿಪಿನೇ ಭಿಲ್ಲೋಽಪಿ ಬಿಲ್ವೀವನೇ  
ಧ್ಯಾತ್ವಾ ಮತ್ಪದಪಂಕಜಂ ವಿಧಿನುತಂ ಬಿಲ್ವಾದಿಸನ್ಮಾಲಿಭಿಃ .  
ಗಂಗಾಸಾಗರಸಂಗಮೇ ವಿಪಿನವನ್ಮಲ್ಲಿಂಗಸಂಪೂಜಕೋ  
ಬಿಲ್ವಾದ್ಯೈರ್ಗಣನಾಯಕಃ ಸ ಸುತರಾಂ ಮುಕ್ತೋ ಭವತ್ಯದ್ರಿಜೇ .. 67..  
ಯೋ ಬಿಲ್ವಚ್ಛದಪೂತಲಗ್ನವಸನೈಃ ಸಂಶ್ಲಿಷ್ಟಗಾತ್ರಾನ್ ದ್ವಿಜಾನ್  
ತನ್ಮೂಲೇ ಸುಖಶೀತಲೇ ಪಿತೃಗಣಾನ್ ಸಂಭೋಜಯೇತ್ ಷಡ್ರಸೈಃ .  
ತನ್ಯಾನ್ಮಂ ಶತವರ್ಷತೃಪ್ತಿಜನಕಂ ಭೂಯಾತ್ ಪಿತೃಣಾಂ ಮುದೇ  
ತಚ್ಛರ್ವಾರ್ಪಿತತರ್ಪಿತಾನ್ಮಪಿತರಸ್ತುಷ್ಯತಿ ಹೃಷ್ಯಂತಿ ಚ .. 68..  
.. ಇತಿ ಶಿವರಹಸ್ಯಾಂತರ್ಗತೇ ಶಿವಗೌರೀದಸಂವಾದೇ ಸಾಗರೇಶ್ವರಲಿಂಗಶಿವಕ್ಷೇತ್ರೇ  
ಭಿಲ್ಲೇನ ವನಸಂರಕ್ಷಣವರ್ಣನಂ ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಭರ್ಗಾಖ್ಯಃ ಪಂಚಮಾಂಶಃ . ಅಧ್ಯಾಯಃ 31.. -

- .. shrIshivarahasyam . bhargAkhyah panchamAMshaH . adhyAyaH 31.. -


Notes:


Shiva outlines the merits of worshipping at Sagareshwara Linga situated at the Ganga-Sagar-Sangama Shiva Kshetra, amidst the Bilva forest that was protected by a local Bhilla from rampaging elephants.

The shloka numbers have been maintained per the source text.

Proofread by Ruma Dewan

---

——  
*Sagareshvaralingashivakshetre Bhillena Vanasamrakshana Varnanam*  
pdf was typeset on February 1, 2024

——  
Please send corrections to [sanskrit@cheerful.com](mailto:sanskrit@cheerful.com)

